



# உதயன்

விசேட பதிப்பு

விலை ரூ. 2-00

சுடர் 5 பிரமோதாது புரட்டாதி மீ 10 உ புதன்கிழமை (26 09-1990) ஹிஜ்ரி 1410 ற. அவ்வல் 06 கதிர்: 207

## யாழ்ப்பாணம் கோட்டை புலிகளிடம் வீழ்ந்தது!

**மண்டைதீவு ராணுவமும் வாபஸ்**  
மண்டைதீவில் இருந்தும் இராணுவம் வெளியேறி வருவதாக பாதுகாப்புத் துறை அமைச்சர் ரஞ்சன் விஜேரத்தினா இன்று சொன்னார்.  
இதனை பி.பி.சி அறிவித்தது.  
இன்று புதன்கிழமை துருப்புக்கள் வெளியேற்றம் முடிந்து விடும் எனவும் தெரிவிக்கப்பட்டது.

**ராணுவம் இரவில் வெளியேறியது மாலை 6 மணிக்கு பின்னரே**

யாழ்ப்பாணம், செப். 26  
யாழ்ப்பாணம் கோட்டை இன்று காலையில் தமிழீழ விடுதலைப் புலிகளிடம் வீழ்ந்தது.  
அங்கு நிலைகொண்டிருந்த ஸ்ரீலங்காப் படையினர் இப்போது அங்கிலலை. அவர்கள் நேற்று நள்ளிரவு அங்கிருந்து வெளியேறி விட்டார்கள்.

யாழ்ப்பாணம், செப். 26  
கோட்டையில் புலிக்கொடி பறக்கும் காட்சியைக் கண்டு ஷெல்லினால் வீடுகள் சேதம்

குதூகலிக்க விரும்பும் தமிழீழ மக்கள் கண்டிப்பாக இன்று மாலை 6 00 மணிக்கு பின்னரே — காங்கேசன்துறை வீதி, ஊடாக — சத்திரத்துச் [பின்பக்கம் பார்க்க]

ஜூன் மாதம் 16 ஆம் திகதி தொடக்கம் சுமார் மூன்றரை மாதங்களாக யாழ். கோட்டைக்காக தமிழீழ விடுதலைப் புலிகளுக்கும் ஸ்ரீலங்கா அரசாங்கப்படைகளுக்கும் இடையில் நடந்த யுத்தம் நேற்றுடன் முடிவுக்கு வந்தது.  
கடந்த திங்கள், செவ்வாய்க் கிழமை இரவுகளில் நடந்த உச்சிரச் சண்டையின் பின் ஸ்ரீலங்காப் படையினர் கோட்டையை விட்டு வெளியேறினர்.

இன்று புதன் காலை 12 மணிபளவில் யாழ். வைமன் வீதியில் விழுந்த ஷெல்லுக்கு ஒரு வீடும் மதில்களும் சேதமடைந்தன.  
அதேசமயம் செவ்வாய் இரவு விழுந்த ஷெல் ஒன்றினால் நாவலர் வீதியில் வீடு ஒன்று சேதம் அடைந்தன.

**குண்டு!**  
இன்று பகல் 2 45 மணியளவில் வந்த அவ்ரோ விமானம் நகரப் பகுதியில் குண்டு களை வீசியது. செய்தி அச்சுக்குப் போகும் வரை சேத விவரம் தெரியவரவில்லை.  
[உ-3]

**வெடி கொழுத்தி மக்கள் நகரில் ஆரவாரம்!**

யாழ்ப்பாணம், செப். 26  
யாழ். கோட்டைப் பகுதி புலிகளிடம் வீழ்ந்த செய்தி இன்று நண்பகல் யாழ். நகர்ப் பகுதியில் பரவியதும், ஆங்காங்கே வெடிகள்கொழுத்தப்பட்டன.

**திலீபன் மறைந்த வேளையில் கோட்டையில் புலிக்கொடி!**

யாழ்ப்பாணம், செப். 26  
இன்று காலை சரியாக 10 48 மணிக்கு — மூன்று வருடங்களுக்கு முன்னர் — திலீபன் மரணித்த அதே வேளையில் விடுதலைப் புலிகளின் யாழ் மாவட்டத் தளபதி பாலு யாழ். கோட்டையில் புலிக்கொடியை ஏற்றி வைத்தார். திலீபனின் கனவுகளில் ஒன்றை அவர் நிறைவேற்றி வைத்தார்.  
(உ)

**50 மணி நேரம் பீரங்கித் தாக்கு!**

யாழ்ப்பாணம், செப். 26  
யாழ். நகரப் பகுதி மீது இன்று காலை வரை சுமார் 50 மணித்தியாலங்களுக்கும் மேலாக தொடர்ந்து ஷெல் மற்றும் பீரங்கித் தாக்குதல்கள் மேற் கொள்ளப்பட்டன.  
கடந்த திங்கட்கிழமை இரவு 8 மணியளவில் இருந்து கடலிருந்தும், தரையிலிருந்தும் நகரை நோக்கி ஷெல்களும் துப்பாக்கி வேட்டுக்களும் தீர்க்கப்படுவது ஆரம்பமானது; இன்று காலை வரை இது நீடித்தது.  
காலைக்குப் பின்னர் விட்டு விட்டு மண்டைதீவில் இருந்து

**திலீபன் நினைவு நாள் இன்று உணர்ச்சியுடன் அனுஷ்டிப்பு**

யாழ்ப்பாணம், செப். 26  
தமிழர் விடிவுக்காக வீர சுவர்க்க மடைந்த தியாகி திலீபனின் 3ஆவது ஆண்டு நினைவு நாள் இன்று உணர்ச்சி பூர்வமாக கொண்டாடப்பட்டது.  
கூடாநாட்டின் பல பகுதிகளிலும் திலீபனின் உருவப்படம் தாங்கிய ரதம் வலம் வந்தது. மக்கள் வீட்டுவாசல்களில் கும்பம் வைத்து மலர் தூவி அஞ்சலி செலுத்தினார்கள்.  
(பின்பக்கம் பார்க்க)

**உடுப்பிட்டியில் குண்டு வீச்சு! வயோதிய மாது மரணம்!!**

யாழ்ப்பாணம், செப். 26  
உடுப்பிட்டி சந்தியில் இன்று காலை ஆறு மணிக்கு பொம்மர் மேற்கொண்ட தாக்குதலில் வயோதியமாது ஒருவர் பலியானார். மூவர் காயமடைந்தனர்.  
இன்று காலை 6 மணி அளவில் இரண்டு பொம்மர்கள் உடுப்பிட்டிப் பகுதியை வட்டமிட்டு குண்டுகளை வீசின. வயோதிய மாது ஒருவர் அந்த இடத்திலேயே மரணமானார். காயமடைந்த மூவர் மந்திகை வைத்திய சாலையில் சேர்க்கப்பட்டனர்.  
இரண்டு கடைகளும் ஒரு வீடும் சேதமடைந்தன.  
இன்று (புதன் கிழமை) 6.30 மணியளவில் யாழ். முத்திரைச்சந்தியில் பொம்மர் ஒன்று மேற்கொண்ட தாக்குதலில் இரண்டு குண்டுகள் வீசியது.  
மூன்று குண்டு வீசிய கட்டடங்களை அந்தச் சகடை விமானம் மீண்டும் வீசி முற்றாக அழித்தது.  
அதைத் தொடர்ந்து 6:30 மணி அளவில் வந்த பொம்மர் விமானமே முத்திரைச்சந்தியில் குண்டை வீசியது.

**ஹெலி வீசிய குண்டுகளினால் செந்நிறமாக மாறிய யாழ். நகர்!**

யாழ்ப்பாணம், செப். 26  
யாழ். நகரப் பகுதியில் இன்று அதிகாலை 1.45 மணி அளவில் ஹெலியில் இருந்து தீப்பிளம்பு போன்ற இரு குண்டுகள் வீசப்பட்டன.  
இதுவரை காலமும் ஹெலியில் இருந்து வேட்டுக்கள், கிரனேட்டுகள், ரொக்கட் மோட்டார்கள், ஷெல்லுகள் கொண்டே தாக்குதல்கள் நடத்தப்பட்டன.  
ஆனால் இன்று புதன் அதிகாலை வீசப்பட்ட குண்டுகள் புதுவகையில் காணப்பட்டன நெருப்புப் பிழம்பு போல் போல் வீசப்பட்ட குண்டுகள் பலத்த சத்தத்துடன் வெடித்தன. இக்குண்டுகள் வெடித்த போது யாழ் நகரமும் வானமும் சுமார் மூன்று வினாடிகளுக்கு மேல் செந்நிறமாகச் காட்சி அளித்தது.  
(இ-6-3)

**இன்று காலைக் குண்டு வீச்சில் 2 வீடுகள், 3 கடைகள் சேதம்**

யாழ்ப்பாணம், செப். 26  
இன்று (புதன் கிழமை) 6.30 மணியளவில் யாழ். முத்திரைச்சந்தியில் பொம்மர் ஒன்று மேற்கொண்ட தாக்குதலில் இரண்டு குண்டுகள் வீசியது.  
மூன்று குண்டு வீசிய கட்டடங்களை அந்தச் சகடை விமானம் மீண்டும் வீசி முற்றாக அழித்தது.  
அதைத் தொடர்ந்து 6:30 மணி அளவில் வந்த பொம்மர் விமானமே முத்திரைச்சந்தியில் குண்டை வீசியது.

